

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hṛdi ॥

śrībhaviṣyottara purāṇe śrīsūrya kṛta
॥ *śrīsudarśana stotram* ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīsudarśana stotram ॥

sudarśana mahājvāla prasīda jagataḥ pate |
tejorāśe prasīda tvaṃ koṭisūryāmitaprabha || 1 ||

ajñānatimiradhvaṃsin prasīda paramādbhuta |
sudarśana namaste'stu devānāṃ tvaṃ sudarśana || 2 ||

asurāṇāṃ sudurdarśa piśācānāṃ bhayaṅkara |
bhañjakāya namaste'stu sarveśāmapī tejasām || 3 ||

śāntānāmapi śāntāya ghorāya ca durātmanām |
cakrāya cakararūpāya paracakrāya māyine || 4 ||

hetaye hetirūpāya hetīnāṃ pataye namaḥ |
kālāya kālarūpāya kālacakrāya te namaḥ || 5 ||

ugrāya cograrūpāya kruddhokāya namo namaḥ |
sahasrārāya śūrāya sahasrākṣāya te namaḥ || 6 ||

sahasrākṣādi pūjyāya sahasraśīrase namaḥ |
jyotirmaṇḍalarūpāya jagattritaya dhāriṇe || 7 ||

triṇetrāya trayī dhāmne namaste'stu trirūpiṇe |
tvaṃ yajñastvaṃ vaśatkāraḥ tvaṃ brahmā tvaṃ prajāpatiḥ || 8 ||

tvameva vahnistvaṃ sūryaḥ tvaṃ vāyustvaṃ viśāṃpatiḥ |
ādimadhyāntaśūnyāya nābhicakrāya te namaḥ || 9 ||

jñānavijñānarūpāya dhyāna dhyeyasvarūpiṇe |
cidānanda svarūpāya prakṛteḥ pṛthagātmane || 10 ||

carācarāṇāṃ bhūtānāṃ sṛṣṭisthityantakāriṇe |
sarveśāmapī bhūtānāṃ tvameva paramāgatiḥ || 11 ||

tvayaiva sarvaṃ sarveśa bhāsate sakalam jagat |
tvadīyena prasādena bhāskaro'smi sudarśana || 12 ||

tvattejasāṃ prabhāvena mama tejo hataṃ prabho |
bhūyassaṃhara tejastvaṃ aviśahyaṃ surāsuraiḥ || 13 ||

tvatprasādādahaṃ bhūyaḥ bhaviṣyāmi prabhānvitaḥ |
kṣamasva te namaste'stu aparādhaṃ kṛtaṃ mayā |
bhaktavatsala sarveśa praṇamāmi punaḥ punaḥ || 14 ||

iti stuto bhānumatā sudarśanaḥ
hataprabheṇādbhuta dhāma vaibhavaḥ |
śaśāma dhāmnātīśayena dhāmnāṃ
sahasrabhānau kṛpayā prasannaḥ || 15 ||

|| iti śrīsudarśana stotraṃ sampūrṇam ||